



**महाराष्ट्र शासन
महसूल व वन विभाग**

मुख्य इमारत, पहिला मजला, मादाम काम मार्ग,
हुतात्मा राजगुरु चौक, मंत्रालय, मुंबई-४०००३२.

दूरध्वनी क्र.०२२-२२०४८२४७

Email ID : deskhh2-rfd@mah.gov.in

क्रमांक: गौखनी-५१अ/०२२४/प्र.क्र.४८/ख-२

दिनांक १० सप्टेंबर, २०२५.

विषय : गौण खनिज-गडचिरोली

सन २०१६-१७ करीता मौजे मदीकुंठा, ता.सिरोंचा, जि. गडचिरोली (ग.नं.३९४, ३९५,३९६,३९७) या वाळूगटाची रक्कम परत करण्याबाबत.
-श्री. वाराप्रसाद राव पुस्कर, रा. बी-१४, विक्रमपुरी कॉलनी सिकंदराबाद, जि. रंगारेड्डी (तेलंगाना)

शासन ज्ञापन:

जिल्हाधिकारी, गडचिरोली यांचे पत्र क्र.अ.कार्या-२/व.लि.खनिज/कावि/५०७/२०२३, दि.१८.०९.२०२३ रोजीच्या पत्राच्या अनुषंगाने कळविण्यात येते की, सन २०१६-१७ करीता मौजे मदीकुंठा, ता.सिरोंचा, जि. गडचिरोली (ग.नं.३९४, ३९५,३९६,३९७) या वाळूगटाच्या ५२,४७३ ब्रास करीता झालेल्या लिलावामध्ये श्री. वाराप्रसाद राव पुस्कर, रा. बी-१४, विक्रमपुरी कॉलनी सिकंदराबाद, जि.रंगारेड्डी (तेलंगाना) यांनी रु. ०६,३९,००,०००/- एवढ्या सर्वोच्च बोली लावल्याने सदर वाळूगटा त्यांना मंजूर करण्यात आला.

०२. रेती घाटाचा ताबा लिलावधारक यांनी दिनांक २४.११.२०१६ रोजी देण्यात आल्यानंतर दिनांक ११.०२.२०१७ रोजी रेती घाट निरीक्षण करण्यात आले असता, लिलावधारक यांनी करारनाम्यातील अटी व शर्तीचा भंग केलेला असल्यामुळे अपर जिल्हाधिकारी, गडचिरोली यांनी दिनांक ०९.०३.२०१७ च्या आदेशान्वये लिलावधारकासोबत असलेला करारनामा रद्द करण्यात येवून उत्खनन करण्याची परवानगी रद्द केली. अपर जिल्हाधिकारी, गडचिरोली यांच्या दिनांक ०९.०३.२०१७ च्या आदेशविरुद्ध लिलावधारक यांनी मा. मुंबई उच्च न्यायालय, खंडपीठ नागपूर येथे रिट याचिका क्रमांक ३८४४/२०१७ दाखल केली असता, मा. न्यायालयाने दिनांक १६.१०.२०१९ रोजी सुनावणीची पुन्हा लिलावधारकास संधी देण्यात येवून निर्णय घेण्याचे आदेश दिले.

०३. मा. न्यायालयाचे आदेश विचारात घेवून जिल्हाधिकारी, गडचिरोली यांनी दिनांक ०७.०८.२०२० अन्वये सदर प्रकरण अपर जिल्हाधिकारी, अहेरी यांच्याकडे वर्ग करण्यात आले. अपर जिल्हाधिकारी, अहेरी यांनी लिलावधारकास सुनावणीची संधी देवून दिनांक १७.१२.२०२० च्या आदेशान्वये लिलावधारक यांचे लेखी म्हणने अमान्य करून अपर जिल्हाधिकारी, गडचिरोली यांचे दिनांक ०९.०३.२०१७ रोजीचे आदेश कायम केले आहेत. लिलावधारक यांनी अपर जिल्हाधिकारी, अहेरी यांनी दिनांक १७.१२.२०२० च्या आदेशाने व्यथित होवून सदर आदेश अपर आयुक्त, नागपूर विभाग, नागपूर यांच्याकडे अर्जानित करण्यात आले असता, अपर आयुक्त, नागपूर विभाग, नागपूर यांनी दिनांक २०.०१.२०२३ च्या आदेशान्वये अपर जिल्हाधिकारी, गडचिरोली यांचे दिनांक १७.१२.२०२० चे आदेश रद्द करण्यात येवून, अपर जिल्हाधिकारी, अहेरी यांनी एक महिन्याच्या आंत प्रकरणात सुनावणी घेऊन गुणवत्तेच्या आधारे नव्याने आदेश पारित करण्याचे आदेश दिले. त्यानुषंगाने अपर जिल्हाधिकारी, अहेरी यांनी कार्यवाही करून दिनांक ३१.०३.२०२३ च्या आदेशान्वये “मंजूर रेती घाटातून उत्खनन केल्यासंदर्भात अपिलार्थी यांनी सादर केलेल्या मासिक विवरणपत्राचे आधारे अपिलार्थी यांचेकडून उत्खनन करण्यास शिल्लक राहिलेल्या परिणामापोटी प्रमाणशिर परताव्याची रक्कम परिगणित करून अपिलार्थीस अदा करण्याची कार्यवाही करावी”, करण्याबाबतचे आदेश पारित केले.

०४. मात्र, लिलावधारक यांना मंजूर करण्यात आलेल्या वाळूघाटाच्या अनुषंगाने लिलावधारकास दिनांक २४ नोव्हेंबर २०१६ रोजी ताबा देण्यात येऊन दिनांक ३० सप्टेंबर २०१७ पर्यंत अशा एकूण ३०६ दिवसांकरिता ५२,४७३ ब्रास रेंती उत्खनन करण्यास परवानगी देण्यात आलेली होती. त्या अनुषंगाने लिलावधारक यांनी प्रतिदिन १७१.४८ ब्रास उत्खनन करणे अपेक्षित होते. एकूण ५२,४७३ ब्रास करिता रुपये ६,३९,००,००० लिलाव दिलेला असल्याने प्रतिब्रास किंमत रुपये १२१७.७६ इतकी येत आहे. परंतु, दिनांक ९ मार्च २०१७ रोजी ताबा काढून घेण्यात आलेला असल्याने, लिलावधारक यांनी एकूण ३०६ दिवसांपैकी १०६ दिवस लिलावधारकाने उत्खनन केलेले आहे. त्यामुळे लिलावधारकाने प्रतिदिन १७१.४८ ब्रास रेंती उत्खनन करणे आवश्यक होते. ही बाब विचारात घेवून लिलावधारकास उत्खनन करता न आलेल्या उर्वरित २०० दिवसाकरिता ३४,२९६ ब्रास रेंतीच्या परिमाणाच्या अनुषंगाने रु.०४,१७,६४,२९६/- (रुपये चार कोटी सतरा लाख चौसष्ट हजार दोनशे शहाण्णव फक्त) परत करण्याचा शासनाने निर्णय घेतला आहे.

०५. सबब, श्री. वाराप्रसाद राव पुस्कर, रा. बी-१४, विक्रमपुरी कॉलनी सिकंदराबाद, जि.रंगारेड्डी (तेलंगाना) यांना रक्कम रु.०४,१७,६४,२९६/- (रुपये चार कोटी सतरा लाख चौसष्ट हजार दोनशे शहाण्णव फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास शासन ज्ञापनाद्वारे मान्यता देण्यात येत आहे.

०६. या बाबीवर होणारा खर्च सन २०२५-२०२६ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

०७. सदर शासन ज्ञापन वित्त विभागाच्या अनौपचारिक संदर्भ क्रमंक १७१/२०२५/व्यय-९, दिनांक १८.०३.२०२५ अन्वये दिलेल्या सहमतीच्या अनुषंगाने सदर ज्ञापन निर्गमित करण्यात येत आहे.

सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०९१०१६१०४७८२१९ असा आहे. हे शासन ज्ञापन डिजिटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(सदानंद गो.मोहिते)

कार्यासन अधिकारी, महसूल व वन विभाग

प्रति,

जिल्हाधिकारी, गडचिरोली.

प्रत:

- १) विभागीय आयुक्त, नागपूर विभाग, नागपूर.
- २) प्रधान महालेखापाल (लेखा व अनुज्ञेयता)-१, नागपूर
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी गडचिरोली
- ५) निवडनस्ती "ख-२" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.